

Conversion in Regular Temporary  
Establishment:- Shri.Rajan Vitthalrao  
Bhujade working under S.E. &  
Administrator, CADA, Nagpur

कार्यव्ययी व रोजंदारी आस्थापनेवरील पदांचे  
अस्थायी आस्थापनेवरील पदामध्ये रुपांतरण--  
श्री. रंजन विठ्ठलराव भुजाडे , लाभक्षेत्र  
विकास प्राधिकरण, नागपूर

**महाराष्ट्र शासन**

जलसंपदा विभाग

शासन निर्णय क्र. रुअआ-२०११/ (१६३/२०११)/आ(कामगार)

मंत्रालय, मुंबई ४०० ०३२.

दिनांक :-१०/१०/२०११

**पहावे :-** १) शासन निर्णय सार्वजनिक बांधकाम विभाग रु.अ.आ.१५९६/२२८/

सेवा-५, दि.२४.४.२००१

२) अधीक्षक अभियंता व प्रशासक, लाभक्षेत्र विकास प्राधिकरण, नागपूर

यांचे पत्र जा. क्र. ५५५५/लाविप्रा/आली.७/२०११ दिनांक २५/७/२०११.

**प्रस्तावना:**

अधीक्षक अभियंता व प्रशासक लाभक्षेत्र विकास प्राधिकरण, नागपूर यांच्या नियंत्रणाखालील विभागीय कार्यालयात श्री. रंजन विठ्ठलराव भुजाडे यांची दि १.३.८४ रोजी रोजंदारी आस्थापनेवर अकुशल हलका मजूर म्हणून नियुक्ती केली होती. त्यांना दिनांक १.९.८५ पासून कामावरून कमी केले त्या विरुद्ध त्यांनी मा.तृतीय कामगार न्यायालय, नागपूर येथे दावा क्र. ४६०/८५ दाखल केला . याबाबत त्यांना सेवेत पुनःस्थापित करावे व थकबाकी द्यावी असा निर्णय न्यायालयाने दिला. सदर निर्णया विरुद्ध शासनाच्या वतीने मा.औद्योगिक न्यायालय, नागपूर येथे दाखल केलेला पुनर्विलोकन अर्ज क्र. ८३/९१ मा.औद्योगिक न्यायालयाने दिनांक ८.११.९३ रोजी रद्दबातल करून मा.तृतीय कामगार न्यायालय, नागपूर यांचा निर्णय कायम केला. सदर निर्णयाविरुद्ध शासनाच्या वतीने मा.उच्च न्यायालय, नागपूर येथे रिट याचिका क्र. ८१३/९४ दाखल करण्यांत आली. त्यामध्ये दिनांक २५.०३.९४ रोजी अंतरिम आदेश होवून, मा.तृतीय कामगार न्यायालय, नागपूर यांच्या निर्णयानुसार श्री.भुजाडे यांना देय असलेल्या थकबाकी (रु.४४,९८५/-) पैकी अर्धी रक्कम मान्य करून सेवा सातत्यासह सेवेत पुनर्स्थापित करणे व थकबाकीची अर्धी रक्कम अदा करण्यास पुढील आदेशापर्यंत स्थगिती देण्यात आली. त्यानुसार श्री.भुजाडे यांना दिनांक ३०.३.९४ रोजी रु.२२,४९३/- इतकी रक्कम न्यायालयात जमा करण्यात आली. तदनंतर मा. उच्च न्यायालयाने दिनांक ७.१०.२००५ रोजी अंतीम निर्णय देऊन मा.औद्योगिक न्यायालयाचा निर्णय कायम केला. सदर निर्णयाविरुद्ध शासन निर्देशानुसार मा.उच्च न्यायालयात दाखल करण्यात आलेले एल.पी.ए. क्र.६७०/२००६ दि.९.११.२००६ रोजी विलंबाच्या व गुणवत्तेच्या करणास्तव फेटाळले. ह्यानंतर सचिव समितीच्या निर्णयानुसार श्री रंजन भुजाडे यांना दि.३०.५.२००८ पासून सेवासातत्यासह मजूर पदी रोजंदारी आस्थापनेवर पुनर्स्थापित करण्यात आले व थकबाकी अदा करण्याच्या निर्णयाविरुद्ध मा.सर्वोच्च न्यायालयात एस.एल.पी.दाखल करण्यात आली. सदर एस.एल.पी. दिनांक ०७.०५.२०१० ला विलंबाच्या कारणास्तव खारीज करण्यात आली . सदर प्रकरणी शासकीय वकील श्री संजय खर्डे यांनी पुनर्विलोकन अर्ज न करण्याचे तसेच त्वरीत न्याय निर्णयाची अंमलबजावणी करण्याचे अभिमत दिले. तसेच विधी व न्याय विभाग, नागपूर यांनी सदर प्रकरणी मा.सर्वोच्च न्यायालयात पुनर्विलोकन अर्ज

दाखल करण्यास वाव नसल्याचे अभिप्राय दिले. यानंतर श्री.रंजन भुजाडे यांना देय होणा-या दि.१.९.८५ ते दि.३०.५.२००८ पर्यंतच्या रोजंदारी आस्थापनेवरील थकबाकी(रु.४,५२,४६७/-) मधून न्यायालयात जमा केलेली रक्कम (रु.२२,४९३/-) व दि.२५.९.९४ ते दि.०७.१०.२००५ पर्यंतच्या स्थगिती कालावधीतील थकबाकीची रक्कम (रु.२,६४,४१५/-) वजा करून उर्वरित थकबाकीची रक्कम (रु.१,६५,५५९/-) अदा करण्यास दि.२७.०४.२०११ च्या पत्रान्वये मान्यता दिली आहे.

अधीक्षक अभियंता व प्रशासक, लाभक्षेत्र विकास प्राधिकरण, नागपूर कार्यालयाने संदर्भाधीन क्रमांक २ येथील दिनांक २५.७.२०११ च्या पत्रान्वये श्री.भुजाडे यांना रुपांतरीत अस्थायी आस्थापनेवर घेण्याचा प्रस्ताव सादर केला आहे. श्री.भुजाडे यांना न्यायालयीन निर्णयानुसार सेवेत पुनःस्थापित केलेले आहे. शिवाय आता कोणतेही न्यायालयीन प्रकरण प्रलंबित नाही. श्री.भुजाडे हे शासन निर्णय, सा.बां.वि., दि.२४.४.२००१ च्या परि.१(१), (२) व २(अ) मधील अटीची पूर्तता करतात. त्यामुळे श्री. भुजाडे यांना पूर्वलक्षी प्रभावाने रुपांतरित अस्थायी आस्थापनेवर घेण्याचा प्रस्ताव शासनाच्या विचाराधीन होता. याबाबत पुढील प्रमाणे निर्णय घेण्यात येत आहे.

### शासन निर्णय :-

अधीक्षक अभियंता व प्रशासक, लाभक्षेत्र विकास प्राधिकरण, नागपूर यांच्या नियंत्रणाखालील कार्यालयांतर्गत कार्यरत असलेल्या श्री. रंजन विठ्ठलराव भुजाडे यांना मजूर पदी अस्थायी आस्थापनेवर रुपांतरीत करण्यास खालीलप्रमाणे शासन मंजूरी देत आहे.

अ. क्र	कर्मचाऱ्यांचे नाव	आस्थापनेचा प्रकार	प्रथम नियुक्तीचे पद व दिनांक	रुपांतरीत अस्थायी आस्थापनेवर आणावयाचा दिनांक	रुपांतरीत अस्थायी आस्थापनेवर घ्यावयाचे पद	वेतनश्रेणी
१	२	३	४	५	६	७
१	श्री. रंजन विठ्ठलराव भुजाडे	रोजंदारी	अकुशल हलका मजूर १.३.८४	१.३.८९	अकुशल हलका मजूर	रु.७५०-९४० (जुनी) रु.२५५०-३२०० (५ वा वेतन आयोग )

२. श्री. रंजन विठ्ठलराव भुजाडे यांना रुपांतरीत अस्थायी आस्थापनेवर आणल्यामुळे त्यांना पुढील सवलती देण्यात येत आहेत :-

अ) अस्थायी आस्थापनेवर रुपांतरीत केलेल्या पदांकरिता सेवाप्रवेश नियमानुसार वा अन्य प्रकारे विहित करण्यात आलेली किमान/कमाल वयोमर्यादेची व चतुर्थश्रेणी कर्मचाऱ्यांचे बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशी व्यतीरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट देखिल शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यात येत आहे.

३. अधीक्षक अभियंता, यांनी या आदेशातील सर्व अटी व शर्ती विचारात घेऊन कोणत्याही त्रुटी राहणार नाहीत याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्याच्या आत निर्गमित करून ते संबंधित कर्मचाऱ्यांच्या निदर्शनास आणावेत. तपशिलामध्ये संबंधित कर्मचाऱ्यांचे नांव , पदनाम, त्याच्या प्रथम नियुक्तीचा दिनांक त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे तो दिनांक यामध्ये कोणतीही चूक वा त्रुटी आढळून आल्यास क्षेत्रिय अधिकाऱ्यांनी अशी बाब शासनाच्या निदर्शनास तात्काळ आणावी. क्षेत्रिय अधिकाऱ्यांनी सदर आदेशात स्वतःच्या अधिकारात कोणतेही फेरबदल करू नयेत, तसेच हे आदेश संबंधित कर्मचाऱ्यांच्या व्यक्तीशः निदर्शनास आणून शासनाने निर्गमित केलेल्या आदेशांच्या बाबतीत संबंधित कर्मचाऱ्याची (नाव, पदनाम, त्याच्या प्रथम नियुक्तीचा दिनांक तसेच रुपांतरीत अस्थायी आस्थापनेवर आणण्याच्या दिनांकात दुरुस्ती इ. बाबतीत) कोणतीही तक्रार नसल्यास त्याच्याकडून तशा आशयाचे शासन निर्णय दि. २४.४.२००१ सोबतच्या प्रपत्र 'ब' मधील नमुन्यात हमीपत्र (Undertaking) घेवून ते त्या कर्मचाऱ्यांच्या सेवापटात /सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनाकडे पाठविला जाईल याबाबतीत संबंधित अधीक्षक अभियंत्यांनी सतर्क रहावे. या आदेशामध्ये काही तफावत /त्रुटी असल्याची संबंधित कर्मचाऱ्यांची तक्रार असल्यास अशी तक्रार त्यांच्याकडून लेखी स्वरूपात घ्यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनाकडे पाठविला जाईल याची दक्षता घ्यावी. दुरुस्ती प्रस्ताव पाठवितांना संबंधित कर्मचाऱ्यांच्या नेमणुकांच्या आदेशांच्या प्रती, हजेरी पटाच्या प्रती, आणि सेवापट पाठविण्याची खबरदारी घ्यावी.

४. श्री. रंजन विठ्ठलराव भुजाडे यांना दि.२५.९.१९९४ ते ७.१०.२००५ पर्यंतच्या स्थगिती कालावधीतील वेतन अनुज्ञेय नसल्याने सदर कालावधी वगळता उर्वरित कालावधीची वेतन फरकाच्या थकबाकीची रक्कम देय होईल. त्यापैकी दि. १.३.८९ ते दि.२४.९.१९९४ पर्यंतची थकबाकीची रक्कम (सर्व भत्यासहीत) कमाल दहा समान वार्षिक हप्त्यात सन २०१२-१३ या आर्थिक वर्षापासून त्या त्या वर्षाच्या जून महिन्यात संबंधित कर्मचाऱ्यांच्या भविष्य निर्वाह निधीत जमा करावी व दि. ०७.१०.२००५ नंतरची अनुज्ञेय असलेली वेतन फरकाची १०० टक्के रक्कम संबंधित कर्मचाऱ्यांस धनादेशाद्वारे (Cheque ) अदा करावी.

५. परिच्छेद ४ मध्ये नमुद केलेल्या थकबाकीच्या रकमेवर कोणत्याही प्रकारचे व्याज अनुज्ञेय असणार नाही तसे तसे संबंधित कर्मचाऱ्यांकडून भविष्यात व्याजाबाबतची मागणी करण्यात येणार नाही अशाप्रकारचे प्रतिज्ञापत्र लिहून घेणे बंधनकारक राहिल.

६. श्री. भुजाडे यांची वेतन निश्चिती त्यांना रुपांतरीत अस्थायी आस्थापनेवर घेतल्याच्या दिनांका पासून करण्यात यावी. सदर प्रस्तावावरील वेतनापोटी होणारा खर्च सन २०११-१२ या आर्थिक वर्षात संबंधित लेखाशिर्षाखाली मंजूर अनुदानातून भागविण्यात यावा.

७. हे आदेश शासन निर्णय, सार्वजनिक बांधकाम विभाग क्र. रुअआ १५९६/२२८/सेवा-५, दि. २४ एप्रिल २००१ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहेत.

८. हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर सांकेतांक क्रमांक २०१११०१०१७१००१००१ अन्वये प्रसिध्द करण्यात आला आहे.

महाराष्ट्राचे राज्यपाल यांच्या आदेशानुसार व नावाने.

सोबत: प्रपत्र ब



( अ.अ. कोदे )  
शासनाचे उप सचिव

प्रत :-

वित्त विभाग (व्यय १२), मंत्रालय, मुंबई  
महालेखापाल, लेखा व अनुज्ञेयता, महाराष्ट्र १, मुंबई / महाराष्ट्र- २ नागपूर  
महालेखापाल, लेखा परिक्षा , महाराष्ट्र -१, मुंबई/ महाराष्ट्र-२ नागपूर  
अधिक्षक अभियंता, लाभक्षेत्र विकास प्राधिकरण, नागपूर  
कार्यकारी अभियंता, लघु पाटबंधारे विभाग, नागपूर  
आस्थापना(कामगार) संग्रहार्थ.